

Garesia **Pas nda Por ai Garesiahündambo** **sürü papimarandi**

¹ Ro Por-anahi. Nindou ai moai ahei hohoanimonambo wambo Kraisindi hoafi ndowandifi ngafi ndandi sei hehi kafoarhindiri mburihü koarihendiri, nga wan. Nga Sisas Krais asu Ape God sapo yifihündi botimariri rani diboyafani wambo ahafandi hohoanimonambo ahandi hoafi semindi ho rambohünda kafoare hiningi-mareandiri.

² Munguambo anihondumbo-rihindeimbi ndanihü ro-babidimbo aniboadei ai-amboani Kraisindi nendi Garesia hifihü amarei siheimbo hihifarihündüri.

³ God sihefi Ape asu Adükari Sisas Krais ai siheimbo moani hipoambo-ndineandürühi asu ngusüfo afurife kife hohoanimo ra mbisabinandür-amboane.

⁴ Sihefi moaruwai hohoanimo raguanambo-fembohünda asu nine moaruwai hohoanimo hifi ndanihü engoro ranambeahindi aboedafe-munimbohünda Krais ai sihefi Ape Godindi yifiri sünguyu ahandi fi masagado.

⁵ Ranimboane asu sihiri munguambo si aho ra Godimbo aboed-ani mbisefi hohoanimondefimboane. Nga anihond-ane.

Aboedi hoafi mamirani yangir-ane engoro

⁶ God ai siheimbo Kraisindi moani hipoambofe sünguyu diboniyu-ndürühiya, wand-anei

mehuyosi, nga asu moai se gedühi hoafi ra süngurihindi. Nga asu ngorü rani-poanimbo aboedi hoafi ra süngurihindühi asu ahandi fikimi ningokoate-mayei. Raniyo asu ro rani-moatükuni ramarihindi ranahambo mahepünaheandi!

⁷ Anihond-ane, moai ngorü rani-poanimbo aboedi hoafi yangoro. Nga nindou bidifiri ai sihei hohoanimo ra mamikariyo wakifih asu ai Kraisimbo aboedi hoafi ra ngorü-süngu ngorü-süngufe wakifembo hohoanimoyomo arundi. Ranimboanahi ro ndarthe hoafayahi.

⁸ Nga ro-anehi asu sünambeahindi nend-ani aboedi hoafi ra hoafinduan sapo siheimbo hefi hoafimayefi yahurai hoafikoate rani-poanimbo fiyoweimbi hoafayu ana, nindou ranahambo God ai hai ngoafi moaruwai raninambo koambiriheir-amboane.

⁹ Siheimbo rani hoafi ra horombo hoafiyahundüreimb-anesi, nga asükaiya ro hapondani siheimbo hoafehandüri: Nindou ngorü ai ngu siheimbo aboedi hoafi ra, sapo horombo ro hoafimefa se anihondumbo-marihindi, yahurai hoafikoate moani rani-poanimbo hoafeyundüri ana, nindou ranahambo God ai hai ngoafi moaruwai raninambo koambiriheir-amboane.

¹⁰ Ro ndani hoafi hoafayahi nda, nindou wambo aboed-ani yahombohündamboyo? Wani, nga Godimbo yangir-anahi. Ro rani-moatükuni ra anihondü refembo sahehea rambarihea-mbonana, asu ro Kraisindi ratüpuriyarhandeimbi nindouyahipoani.

*Por ai Godindi hoafi semindi horambo
tüküme fiyu hoafi*

11 Wandafi mamî, awi sîheimbo randîhe hoafîndahandürî, ro sîheimbo aboedî hoafi ra ha hoafîyahandürî arîhandî ranana nindou-yafe hohoanîmonambo hoafîyopoanî.

12 Rani-moatükuni ra nindou-yei-mayo moai sahamîndîhî asu moai nindou mamî ai wambo yamundeandîrî, nga wanî. Nga Sisas Krais ahandîhoarî randîrî ranî hoafi ra wambo weindahî-mareandîrî.

13 Ro horombo Suda-yafe Godîmbo hohoanîmo ranî-süngü yangîrî süngurîhandühî nîmboahambe ana, ro Kraisîndî nendî ranaheimbo moaruwaimbo-rîhearühî muŋgunambo awarîhefendürîmbo hohoanîmomayahî. Ranî hoafi ra se horombo hîmborîyeimb-ane.

14 Wandafi mamî, Sudahündî ranahei mbusûmo nindou akohoandî ro dîbombo-memo ranahamumbo ngasündî-heapurîmboanahî. Roana moanî Suda-yafe hohoanîmo hondü ranahambo süngufembo nindou hamîndîyahî ranî-poanîmbo manîmboahî. Ranîyahî asu ro moanî yîhoefî amoao-yafe hohoanîmo ranîmbo yangîrî süngufe hombo ngusûfo pamarîheandî.

15 Nga asu ro niŋgokoate-yahambeahiyo God ai wambo moanî hîpoambo-reandîrühî ahandî ratûpurî ratûpurîmbohünda kafaore hîniŋgîmareandîrî.

16 Ranîyo asu ro ahandî-mayo aboedî hoafi ra semîndî ho Suda-yafe ndîfo ranaheimbo bokarî-hefembohünda ahandî nîmorî wandî hohoanîmoambe ndore korîmafoareandîrî.

Ro moai nindou ŋgorümbo-so didiboadore
hoafimbiyundiri sahehea tüküyaheandi.

17 Asu ro moai Serusarem+nambo Kraisindi
hoafi horomboyafu sowandümo homo-
rundeimbi ranahamumbo sowana ndüfosimbo
hahühi. Nga roana nimehünou Arebia hifi+nambo
yangiri+yahi ha mburtha asu asükaiya Damaskus
ngoafina hihiri+ma-riheheandi.

18 Raniyo asu ŋgimi himbani hoane, rani
mbusümo ro Serusarem ngoafinambo Pitandi-
mayo bidifiri watapor himboringbo mahahühi.
Raniyahi asu ro ranihu ai-dibo yimbu wik
yangiri manimboahi.

19 Ranihu ro moai Adükarindi hoafi
sowandümo homo-rundeimbi hoeiri+heapuri,
nga Sems Adükarindi akidi yangiriyu
hoeimarhini.

20 Ro siheimbo pasambe nda
anihondümboanahi hoafayahi. God ai hoafi
ranahambo fifireamboani, nga ro tkai
hoafiyahühi-yahipoani!

21 Raniyahi asu süngunambo ranihünda
botiyahe hehea Siria, Sirisia hifambe mahahi.

22 Asu Kraisindi nendi Sudia-yafeambe amarei
ranai moai wambo ndorhi fifirihindiri.

23 Nga nindou bidifiri ai wambo hoafi yangiri
himboringmayei. Bidifiri ai hoafiyehiya, nindou
sapo ndan-aiyu shefimo moaruwaimbo-
reamuni marandi ranani anihondümbofe
hohoanimo ra awarihefembo yahuhaya
hohoanimomayu. Nga asu ranane haponda
ai rani hoafi ra bokarhai arandi, masei.

24 Raniyei asu ai wandi sünguyo Godimbo aboed-ani masei.

2

Por ai Adükarindi hoafi sowandümo homorundeimbi nindou bidifiri babidi hohoanimo mamisünguarundi

¹ 14 himbani sünguna asukai hihiriyae Serusarem ngoafinambo wandafi Barnabas-dibo hahihüh+yehi Taitusimbo fihimari-horimindehi.

² Ro rani ngoafina mahahühi ra God ai wambo nafuimarandir-amboyahi mahahi. Raniyahi ro ranihü tüküyahe nimboambo anihondümborihindeimbi-yei bogori nindoumbo aningomo ahamumbo poanimborthepuri mburitha ro Suda-yafe ndifo Godindi hoafi hoafiya marihandi ranahambo hoafimehapuri. Ro nine ratüpur horombo ramarheandi asu haponda rawarheandi ranai moani ngo afurindihombo saheheamboyah ramarheandi.

³ Wandafi Taitus ai Grikihündüyu ro-dibo mahahi, nga asu ahambo moai shafi fi-hoeari ra kando tindihawandi yahomo houmbo hütihütiruri.

⁴ Tinjirifo tüküme feyo ra tikaruhou anihondümborundeimbi nahurai nindou yihoeftibusümo dibo hasiyafu tüküyafu masifomo. Ai ramefundu ra sapo shefimbo Kraisi ai Suda-yafe ahinümbi hohoanimo-ambeahindi aboedambo-mareamuna asu shiri Kraisi-babidimbo aboedamboyahou animboefti. Rani hoafi hihimboriyo mburümbo asu shefimboya, ai

ahinümbi hohoanimo rani hoarehi mbini boadei-
amboane moani ratüpuriyei-rihündeimbi nou
yahomo houmboemo dibo masifomo.

⁵ Godindi aboedi hoafi hondü ranai sheimbo-
so koadürümbo mbeyangorowa sefi hohumbo
wambo asu ro moai ahamundi hoafi rani
hoarehiyefi. Asu Taitusimbo fi-hoeari kefe
tirihefembo rani hoafi ahamundi-mayo rana-
hambo moai yini sefi, nga wani.

⁶ Nindou bidifiri ahamumbo ndüreimb-anemo
masei. Ai bogorimbo-efundiyo wanayomoyo
ra ambe. Nga Godindi himboahü nindou
munguambo simogod-anei. Nindou ranai moai
nini simbori hoafifimbi wandi aboedi hoafi
ranifihitüru hoafiyomo, nga wani.

⁷ Nga ai yaru fifirimarundi God ai wambo
Suda-yafe ndifo ranaheimbo aboedi hoafi
ra hoafimbohünda koamarihendiri, sapo
ai Pitambo Suda ranaheimbo ahandi hoafi
hoafimbohünda koamaritherü nou.

⁸ Nga sapo God ai Pitambo Suda ranaheimbo
hoafi semindi ho hoafiyondürirambo ramariri
nou ai wambo nginindi masendi Suda-yafe ndifo
ranaheimbo Kraisimbo aboedi hoafi semindi ho
hoafiyorambohünda.

⁹ God ai ahandi aboedi hoafi hoafiyorambo
rani-poanimbo ratüpurim masendiri ra nindou
ranai fifirimarundi. Raniyomo Sems, Pita,
asu Son ai bogori nindoumboyafu ningomombo
Barnabas-dibo yihoehimbo warifumafaorumuni
shiri mamirani ratüpuriyefi-rihündeimb-
anefi yahomo houmbo. Raniyefi asu ro mbiro
fokoakomayefi Barnabas-dibo ro Suda-yafe

ndifo-yei mbusümo ratüpurindehani asu ai Suda-yei mbusümo ratüpurindimboemo sefi hohu.

10 Ai mam+ hoafi yangir+ yihoehimbo hoafiyomondühi yahomoya, 'Awi se nindou moaruwai rananikoate-mayei ranaheimbo-animbo farihendürimbo hohoan+mondafani,' mehomondamboyah+ asu ro amboani kameih+ ranahambo refembo hihifi-hihifiyahüh+ hohoan+momaya hahi.

Por ai Andiok ngoafihü Pitandi moaruwai hohoanimo weindah+mareandi

11 Pita ai Andiok ngoafihü tüküme fiyu-amboyah+ asu ro ahandi himboahü ngin+ndi hoafimehando ahandi hih+ndi hohoanimo ranahambo.

12 Sapo ran+ ngoafihü nindou bidifiri+ Sems koamar+hepuri ranai tüküfekoate-yomondambe ana, Pita ai Suda-yafe ndifo anihondümbor+rihindeimbi rani-babidimbo sahusihü n+marü marandi. Nga asu nindou ranai tüküme fundamboyu ai Suda-yafe ndifo-babidi+ ranihü piyu haya moai n+marü sesü randi Sudambo yihimborapurüh+ wambo.

13 Ran+yomo asu Sudahündi wandafi mam+ bidifiri+ ranai Pita hohoan+momayu süngu hohoan+momemo. Ran+yo asu ahamundi ran+ hohoan+mo ranai Barnabas+ndi hohoan+mo ranahambo mam+kar+mar+ra rani-süngumareandi.

14 Ran+yahi asu ro ahamumbo hoeir+heapura aboedi hoafi anihondü mengoro rani-nafi süngufe ho-rakoate-memonda, asu ro nindou muñguambo ahei himboahü Pitambo hoafiyahandowohü sahiya, "Pita, seana

Sudahünd-anafi, nga moai se Suda-yafe hohoanimo süngurwandı, nga Suda-yafe ndıfo nahurai-anafi. Nga nımboe se Suda-yafe ndıfo ranaheimboya, ‘Se Suda-yafe hohoanimo süngundıhındı,’ asafi,” sa hoafımehando.

Nindou ai Sisasımbo anıhondümboarıhorı ana, ai nindou mbumundı hamındı nımboemboyei

¹⁵ Ro Sudahünd-anefı yıhoefımbo hoafayahımunı, sapo roana Suda-yafe sırambeahındı tükümehund-anesı. Nga roana yıhoefı ndıfo sırambeahındı ahınümbı hohoanimo süngukoate-yeimbı moai tüküyahundı, nga wanı.

¹⁶ Ro rarıhu fıfırıhumboanefı, God aiana moai nindou düdi ahınümbı hohoanimo menğoro ra süngure huanı ranımbo nindou mbumund-ani yahu randı, nga wanı. Nga nindou moanı Sisas Kraisımbo anıhondümboarıhorı ranaheimboani nindou mbumund-aneı yahu arandı.

¹⁷ God ai Sudahündı yıhoefımbo nindou mbumund-aneı mbeyahumuna sefı hohu asu ro Kraisımbo anıhondümborıhurı hefühı ahınümbı süngukoate-yefeimbı nahurai tükümehundı nindou amurı rawehındı nou. Nga ranımboane asu ro randıhu hoafındefıhüya, ‘Krais-ana moaruwai hohoanimo nımındıhani,’ mbısefı hoafımandefıyo? Ngırı randıhu hoafındefı, nga wanı.

¹⁸ Ro mbumundı nıngombohünda ahınümbı hohoanimo süngufembo ra hınıngırıhe mburıha asükai hıhırıyahe asahamındıhı ana, ro nindumbo moaruwai hohoanımoayahı ra nafuiya arıhandı.

19 Godindî hoarehî nîmarîmbohünda ahînümbî hohoanîmo ranahandî sünguyo ro yîfî nahurai-mayahî ranîmbo-hündambo-anîmbo ahînümbî hohoanîmo ngîrî wambo hibadandîrî.

20 Ranane asu ro nîmî keimbî karîhendeimbî-fihî Krais-dîbo yîfîyamboanahî, nga hapondanambe ana ro moai yangîrî nîmboahühi wandîhoarî hîfandîrîhandî, nga Kraisindî yangîrî nîngombo hohoanîmo wandî fiambe nîmarîmbo wambo hîfandarandîrî. Ranane asu Godindî Nîmorî ai wambo hîpoamboreandîrî haya nîmî keimbî karîhendeimbî-fihî yîfîmayu aboedambofe-ndîrîmbohünda ahandî ngînîndînambo ro yangîrî anîmboahî.

21 Ro rarîhe hoafîyahanî moai Godindî moanî hîpoambofe hohoanîmo ranahambo yîboaruko-rîheandî. Nga sîhîrî Suda-yafe ahînümbî hohoanîmo sünguarîhundi ranînambo sîhîrî Godindî hîmboahü mbumundi nîmboefîmbonana, asu Krais sîhefîmbohünda yîfîmayu ra moanîmbore.

3

Ahînümbî hohoanîmo süngufe asu anîhondümböfe hohoanîmo süngufe

1 Garesiahündî seana hohoanîmokoate-aneil Nindou dîdai sîheimbo ngorü-süngumarundür-amboyei se hohoanîmokoate-ayeia? Ro sîhei hîmboahü sapo Sisas Krais ai sîhefîmbo aboedambofe-munîmbohünda nîmî keimbî karîhendeimbî-fihî yîfîmayu ra hoafîmayaha se wudîpoaporîhi hîmborîmayei.

2 Ro siheimbo mami hoafi ndanahambo dūndaheandūri samboanahi, nga se wambo rani-moatūkuni ra hoafindahūndiri. Se Yifiafi Aboedi ra nūngurahi sahūmūndimboyeia? Ahinūmbi hohoanimo engoro ra sūngurhindūhi rani-sūngumbo sahūmūndimboyei, asu Godindi hoafi ra anihondūmborahi hehi sūngurhindūhi sahūmūndimboyei nūngurhimboyeia? Anihondūmbofe sūngu!

3 Awi se hihindi hohoanimo-yeihieia? Se Godindi-mayo Yifiafi Aboedi ranahandi nginindinambo piyei hehi Kraisimbo sūngumarihori hei asu haponda se moani sihei nginindinambo rani ratūpuri ra moendimandihio?

4 Se horombo Godindi hoafi ranahambo semindimbo tihirifomayehei hei, nga asu tihirifo ra moanimbo-mandifeyo wanimandio? Ro siheimbo hoafehandūri rani-moatūkuni ranai ana ngiri moanimbondifeyo.

5 Nimboe God ai siheimbo Yifiafi Aboedi sagadūri asu sihei mbusūmo hepūnūfeimbi moatūkuni ra ratūpuriyu arandi? Ra sapo se ahinūmbi hohoanimo sūngurhindanayo asu ahandi hoafi himboriyei anihondūmbo-rahi hehi sūngurhindanayo? Anihondūmbofe sūngu-ane.

6 Sapo Abraham ramefiyu ranahambo-animbo hohoanimomboane. Sapo Godindi hoafi yare hoafiyowohū yahoya, 'Abraham ai Godimbo anihondūmbomarira ai ahamboya nindou mbumund-anafi mehundo,' meho.

7 Awi se ranahambo ndondihi türüboadihindi, nga sapo nindou didiyei ai Godimbo

an+hondümbor+hori ar+hündi ranai ana Abraham+ndi ahuir+ mam-anei.

⁸ Horombo hondü God ai Suda-yafe ndifo ranaheimbo f+f+r+mareandür+ nindou ranai ana sünguna aboedi hoafi ra an+hondümbor+nd+himboyei ran+imboane ai ranaheimbo aiana nindou mbumundi ham+nd-anei mb+samboyah+ mehu. Ran+yo asu horombo God ai aboedi hoafi ra Abraham+imbo yare hoaf+mayundo sapo ahandi hoafi yare hoaf+yowohü yahoya,

“S+hafi süngu-an+imbo süngunambo ro munquambo nindou ranaheimbo aboedi-aboedi+ndi-heandür+imboyah+,” *Stat 12:3*

meho.

⁹ Sapo Abraham ai God+imbo an+hondümbomarira God ai ahambo aboedi-aboedi-mariri nou-an+imbo asu nindou d+di+yei an+hondümbor+ar+hori ranaheimbo amboan+ Abraham+imbo ramefiyu nou God ai aboedi-aboedi-ndeandür+imbui.

¹⁰ Nindou d+di+yei hohoan+imoyeih+ya, ro ah+nümb+ hohoan+imo munqu sünguar+hundi ana, God ai y+hoef+imboya, ‘seana mbumund-anei,’ mbüsümbui ase+ ana, awi God ai aheimbo moaruwaimbo-ndearümbui. Nimboe sapo Baibor ai yare hoaf+yohüya, ‘D+di+yei munquambo ah+nümb+ hohoan+imo Bukambe engoro ra mamam+ amboan+ süngukoate-aye+ ana, God ai nindou ranaheimbo moaruwaimbo-ndearümbui,’ meho.

¹¹ Nda munquambo f+f+r+himboanei ah+nümb+ hohoan+imo süngufe ran+ n+m+ndi süngu ng+r+ nindou ai God+ndi himboahü mbumundi

nūngu. Rani-moatükunî ra sapo Godîndî hoafî yare hoafiyowohü yahoya, 'Nindou düdi ai Godîmbo anîhondümböarirî ranai-anîmbo Godîndî himboahü nindou mbumundî tükündüfi nūngumbui,' meho.

¹² Nga asu ahînümbî hohoanîmo ranai ana anîhondümböfe hohoanîmo ranî-dîbo sîmogodî-yafepoanî. Sapo Baibor ai yare hoafiyowohü yahoya, 'Nindou düdi ahînümbî hohoanîmo sūngware hu-anîmbo yangîrî nūngumbui,' meho.

¹³ Sîhîrî ngîrî munguambo ahînümbî hohoanîmo sūngundîhundî, nga ranîmboane asu sîhîrî moaruwaimbo-ndahumboyefî. Nga Krais ai sîhefîmbo moaruwaimbo-fembo ranambeahîndî aboedambo-femunîmbohünda ai moaruwaimbo-mefiyu. Sapo Godîndî hoafî yare hoafiyowohü yahoya, 'Nindou daboe ahambo hîfîkoefembohünda kambohōanî-fîhî pararîhorî ana, ahambo God ai moaruwaimbo-ndirümbui,' meho.

¹⁴ God ai Abrahamîmbo aboedî-aboedîfe hohoanîmo masagado ranahandîhündîyo Sisas Kraisîndî sūngu Suda-yafe ndîfo aheimbo-so amboanî tükümbîfeyo-wamboane yahuhayamboyu aboedambo-mareandîrî. Sapo horombo God ai hoafîmayu sūngu, sîhefîmboya ai Kraisîmbo anîhondümbö-rîhindühi asu ai Yîfiáfî Aboedî ra mbîsahümündî-amboane yahuhayamboyu ramareandî.

Ahînümbî hohoanîmo ana God ai horombo hoafîrea-ndeimbîhündî ra ngîrî raguanambo-ndeandî

¹⁵ Wandafî mamî, awi nindou sîhîrî munguambo si aho ra rarîhu arîhundî

yahurai hoafiṅda samboanahi: Sapo nindou yimbu ai nini-moatükunimboyo hoafi fifirine mburüna ranahambo ndeari hoaf-ane ranihüsi safandeimbi-hündi ra, asu nindou didai hoafi ranahambo ṅgorü-süṅgunde asu bidifiri hoafi ranifihitaparimanda-mündipoani, ṅga wani.

¹⁶ God ai Abraham asu ahandi nimori mam ranahafanimbo süṅgunambo aboedi moatükuni tükündifemboe yahuhaya horombo hoafimareapiri. Asu ai moai ahuri afindi ranaheimbo hoafiyu, ṅga wani. ṅga ai moani ahuri mam ranahamboyu yare hoafiyuhü yahuya, 'sihafi ahurambo' mehu. Ahuri ranana Sisas Kraisi ranahamboyu yare hoafimayu.

¹⁷ Ro hoafimayahi ra yahurai-ane: Horombo God ai Abrahamimbo horombo hoafirirühi hoafi firamündi masihend-ane. ṅga asu süṅgunambo 430 himbani ai hoanio ranambe, ahinümbi hohanimo ranai tükümeṅfeyo. Ranimboane asu ahinümbi hohanimo süṅguni tükümeṅfeyo ranai ṅgiri horombo God ai hoafi firamündi masihendi ranahambo yihirinde pandeandi. Asu ṅgiri horombo God ai horombo hoafi reandeimbihündi ranahambo raguanambo-ndeandi.

¹⁸ Nine-moatükuni God ai sihefimbo saimbo horombo hoafimareamuni ra ahinümbi hohanimo rani nafi süṅgu sahumindefi mbarihu-mbonana, asu sihiri sapo God ai horombo hoafimareamuni rani-süṅgu ṅgiri sahumindefi. ṅga horombo hoafi yangiri süṅguyo God ai Abrahamimbo moani aboedi-aboedimariri.

¹⁹ ṅga asu nimboe ahinümbi hohanimo

ranai tüküfe menjoroa? Moaruwai hohoanimo nīm+ndi aho ranai weindah+fembo-hündamboyo ah+nümbi hohoanimo ra tüküfefeyo. Nga asu ah+nümbi hohoanimo ra ho-hombo rani-poan+mbō nīmori God ai Abraham+mbō hor+mbō hoaf+mariri ra tüküfefiyu. Nga asu God ai ah+nümbi hohoanimo sünambeah+ndi nendi ranahamumbo hoaf+mayupura asu ai Moses+mbō hoaf+memonda asu Moses hoaf+semündü hu semündü hu-randeimbi nindou ranai Sudambo hoaf+mayundüri.

²⁰ Mam+ nindou ahand+hoari hoaf+mbōaiyu ana, ai ngiri hoaf+ semündü hu semündü hu-randeimbi+mbō hoaf+ndündo. God ai ahand+hoari hoaf+yu marandi. Nga God mam+ ai yang+ri+yu Abraham+mbō hor+mbō hoaf+re masagado ran+mbōane asu hor+mbō hoaf+ ranai ah+nümbi hohoanimo ngasündeamboane.

Ah+nümbi hohoanimo ranana sihefi+mbō Krai sowana sem+ndimuni hombo moan+gui boag+ri nahurai-ane

²¹ Ranayo ana, asu ah+nümbi hohoanimo ranai sapo horombo God ai Abraham+mbō horombo hoaf+mareandi ranahambo hifi+nambomandeyo? Ai ra wani. Nga ah+nümbi hohoanimo süngu God ai sihefi+mbō koadürü yang+ri+ n+ngombo mbase-muni+mbonana, sih+ri+ an+hondumbo God+ndi h+imboahü mbumundi n+imboefi.

²² Nga asu God+ndi hoaf+ hoaf+yowohü yahoya, 'Muñguambo nindou ranai moaruwai hohoan+mondi ng+n+ndi rani hoareh-anei,' meho. God ai yare hoaf+mayu ra sapo ai yifiri+yu nindou düdi Sisas Krai+mbō an+hondumbo-ar+hor+

ana, ai yangir-animbo ninimoatükuniyo ai Abrahamimbo horombo hoafimariri ra ndahümündimboyei.

²³ Kraismbo anihondümbofe hohoanimo ranai tüküfekoateyo-ambeahiyo ahinümbi hohoanimo ranai sihefimbo tüküfe kikhiramindimuni hohombo anihondümbofe hohoanimo ra weindahi tüküfefeyo.

²⁴ Ranimo asu sihefimbo ahinümbi hohoanimo ranai sihiri Krai sowana homböhünda hifandimaramuni. Sihiri ahambo anihondümbondihurühi Godindi himboahü nindou mbumundi tüküfemböhünda hifandimaramuni.

²⁵ Ranimoane asu sihiri Kraismbo anihondümbofe nafi ranana hapondani ndanihü engoro. Ranimoane asu ngiri hapondanambe ana, ahinümbi hohoanimo ranai hibadamuni ngo.

²⁶ Sisas Kraismbo anihondümbofe hohoanimo rani-süngumboane muᅅguambo se ai-babidi nimboeimbo asu Godindi nimorimboyahi animboei.

²⁷ Se didiyei Krai-babidi hundürimayei ranimboyei asu se ahandi hohoanimo masahümündi.

²⁸ Ranimoane asu Kraiindi nendimbofe ra Sudahünd-anei asu ahei ndifo rananei muᅅguambo ra ngörü-poanimbo fiyeimbiyeipoani. Nindou moani ratüpuriyembi rananei asu moani aboedi-poanimbo animboei rananei ai ngörü-poanimbo fiyeimbiyeipoani. Asu nimorehi, nindowenihai ai ngörü-poanimbo fiyeimbiyeipoani, nga wani. Nga muᅅguambo se Sisas Krai babidi animboei seana mam-anei.

29 Asu se Kraisindi nend-ayei ana, Abrahamindi ahuir mamindei hehi asu se nini-moatükunimboyu God ai saimbo yahuhaya horimbo hoafire masihendi ra ndahümündimboyei.

4

Sisas Kraisindi sünguyefi sibir Godindi nimirimbomehund

¹ Nga hoafi ra ndahurai-ane: Nindou nimir anüngu ana, sapo ai ahandi afindandimayo munngu-moatükun ra ndemümdümbui. Ai munngu-moatükun hıbadambuisi, nga asu awi ai akidouyu-ambe ana, ngiri ai hıbadandi, nga ai moani ratüpurıyu-randeimbı nahurai nüngumbui.

² Nindou nimir ranai akidouyu-ambe ana, ai moanğı afindi asu hıfandi-randeimbı rana-hafandi hoarehi nünggu ngumbo asu ai nini-simboanıyo afindi ai ahambo hıfandımbırand-amboane mehu rani-simboanı dagadombui.

³ Mare yahurai safane sibir horombo nimir akidou nahurai hıfi ndanıhündambo moatükunı ranahandı moanı ratüpurıyefeimbı manımboeffı.

⁴⁻⁵ Nga asu ndeara si ra tüküfembo yangrıyoambeyo God ai ahandı Nimir ra hıfına koamarıherü. Nımorehi ai ahambo wakımarımindı asu ai Suda-yomondi ahınümbı hohoanımo menğoro rani-hoarehi manüngu. Nindou dıdıyei ai ahınümbı hohoanımo rani-hoarehi anımbıoei ranaheimbo aboedambo-fembohünda God ai ahambo koamarıherü. Ranımbı asu sibir Godındı nimirımbıondahu burındemboyefı.

6 God ai sihefi+mboya, ai wandi ni+morimbeyeiamboane yahuhayamboyu. Ran+imboane asu ahandi Ni+morindi Yifiafi sihefi ngusüfoambe koamar+hendi, sapo Yifiafi ranai ramareamuna si+ri Ape, wandi Ape, sefi ar+hundi.

7 Ran+imbo-hündamboane asu se hapondani ana nindou ngorü+ndi moani ratüpur+iyei-r+hündeimbi nindou-yeipoani, nga God+ndi ni+mor-anei. Asu se ahandi ni+morimbo-mehindambo-wambo ai ni+ni-moatükun+ ahandi ni+morambo nap+re mas+hendi ra dagadür+imbui.

8 Horombo maho ana awi se moai God+imbo fi+fi+r+hor+. Nga ran+imboyei se God hondü ni+ngokoate amuri god+mayei ranahei moani ratüpur+iyei mar+hünd+.

9 Nga asu hapondani ana se God+imbo ndor+hor+ fi+fi+r+hor+imboanei. Nga awi asu God ai si+heimbo fi+fi+rea-ndür+imboani. Ran+imboane asu se ni+mböe asukai hi+fi ndan+hündambo moatükun+ engoro ranahambo hi+hi+iyahi aheia? Asu se ni+mböe hi+fi ndan+hündambo ng+ni+ndi-koate ranahambo moani ratüpur+iyei-r+hündeimbi ni+ngombo hohoan+moayeia?

10 Seana Suda-yafe hohoan+imo süngur+hindühi rani-poan+imbo si, amoamo, hoembo, yah+mombo asu hi+mbani ranahambo af+ndi hohoan+moyei r+hündühanei.

11 Roana si+heimbo yi+hi+imboar+harü. Ro si+heimbo far+hefe-ndür+imbohünda ratüpur+ af+ndi ti+ni+rifoayah+ ra hi+fi+ni+ pi+ndimboe samboanah+ hohoan+moayah+.

12 Kar+has+handür+ wandafi mam+, ro si+heimbo hüti-hoafehandür+. Se awi ro

ahinümbö hohoanimo süngufekoate animboahi nahuraindei. Horombo ana roambo se ahinümbi hohoanimo süngufekoate manimboei nahurai tükümeheandane. Horombo se moai wambo ninimoatükun moaruwai hohoanimoyahündiri, nga wan.

¹³ Wambo angünunambo-marandira siheimbo sowahi boatei sühi aboedi hoafi siheimbo hoafimehandura se fifirarihindi.

¹⁴ Wandhi flambe ra moai ndoreandiri asu se ranimboyei tirifomaye, nga asu se wambo moai daboadi hihirihindirühimbo yiboaruko-rihindiri, nga wan. Nga se moani wambo masahümündi-ndiri Godindi-mayo sünambeahndi nendiyu asu Sisas Kraiss ahandihoariyu semindimbo nou.

¹⁵ Se rani-simboani wambohünda hihifi-hihifimaye, nga haponda asu hihifi-hihifi ra nahana? Horombo se wambo fehefembo afindi hohoanimomaye. Nga asu se sihei himboari ra himindimbombe-mbonana, se wambo hürühümündi sehi.

¹⁶ Awi ro siheimbo aboedi hoafi ra anihondumbo hoafayahanduri ra ro sihei hürütümbi-mbaiyahiyö ndane?

¹⁷ Yin, nindou bidifiri ai ahamundi hohoanimo süngufembohünda siheimbo hühumaründuri hoangomosi, nga aboedi hohoanimokoate-yomondühi ramaründuri. Nga ai ramefundhi ra siheimboya, Por mamimbo daboadi hihirhipurühi asu yihoeimbo nginindi süngumbihimuna yahomo houmboemo.

¹⁸ Sihiri nindou fehefembo afindi hohoanimondefani ra aboed-ane. Muñguambo

si se randihindi ro se-babidimbo niŋgokoate-yahambe amboani.

19 Wandî ni-mori mamî, sapo ni-morehi ai ni-mori wakemindimbo ni-mini ni-marimbo asubusimboayo yahurai-ane wandî ŋgusüfoambe asubusi amaro. Ro moani yahurai hamindanimbo siheimbo asubusimbonda ŋga-ŋgambo se Godindi ni-mori Sisas Kraiss nahurai tükündahimboyei.

20 Karîhasîhandürî, haponda ro se-babidimbo niŋgombo afindi hohoanimoayahî. Awi asukai siheimbo afurindihe hoafindahandürî samboanahî. Awi hapondanambe ana ro sihei hohoanimo ranahambo ŋgusüfo afindi kürüheamboanahî.

Hagar Sara-yafe kafefe hoafi

21 Awi haponda ro nindou se didiyei ahinümbi hohoanimo engoro ranahandi hoarehi ni-mboefimbo ase siheimbo düdundaheandürî samboanahî: Awi se ahinümbi hohoanimo ranai hoafimayo ra himborikoate-wamboyei?

22 Sapo Baiborambe yare hoafiyowohü yahoya, Abraham ai nindowenihî ni-mori yimbumarapiri. Ngorü ni-morehi moani ratüpurîyorangeimbîndiyu asu ŋgorü ahandi ni-morehi hondündimayu.

23 Abrahamindi ni-mori ra ni-morehi moani ratüpurîyorangeimbî Hagarindi-mayu ranai koadürü ni-mori wakirîhümündi arîhündi süngu tüküme fiyu. Nga asu ni-morehi aboedi niŋgorangeimbî Sarandi-mayu ranai God horombo hoafimareandi rani-süngu tüküme fiyu.

24 Hoafi ai yare hoafimayo ranahambo refe türüfoefemboane, nga kafoefe hoaf-ane ra. Nimorehi yimbu ra God ahandi nindou-babidi hoafi femindi asihefeyo yahurai-anafe. Ngorü hoafi femindi asihefeyo ranana God ai Mosesimbo ahinümbi hohoanimo masagado nahurai Sainai wafu amaro ranahand-ane. Sainai wafuwami Moses ai ahinümbi hohoanimo masemüdu. Asu nindou ranai ahinümbi hohoanimo rani hoarehi nimoreimbo moani ratüpuriyei-rihündeimbi nahurai-anei. Ranimboane Hagar ai ahinümbi hohoanimo hoafi femindi asihefeyo nahurai-ane.

25 Hagar ai Sainai Arebia-yomondi hifi wafu asu Suda-yomondi adükarü ngoafi Serusarem nahurai-ane. Ranimboane asu Serusarem ngoafi ranai nindou rani ngoafihü amarei rani-badidimbo ahinümbi hohoanimondi hoarehi moani ratüpuriyei-rihündeimb-anei.

26 Nga asu ngorü Serusarem sünambe anango ranai ana moani aboedi nimarirandaimbi ngoaf-ane. Ngoafi ranai ana anihondümborihündeimbi sihefi me-ane.

27 Baiborambe yare hoafiyowohü yahoya,

“Nimorehi ra seana hihifi-hihifiyafi.

Serusarem se hihifi-hihifiyafi.

Se nimir wakemindikoate nahurai-anafi.

Se heiründafühi asu hihifi-hihifindafühi hoafi puküna hoafindafi.

Se nimir wakemindimbo simboani asübusi afindi semindikoate-ayafi.

Se nimorehi nindowenih hini ngireandeimbi nahurai-anafi,

nga se nimorehi nindoweniheimbi aheimbo
 ngasündiwori hawa nimori afindeimbi-
 ndamboyafi,” *Aisaia*
54:1

meho.

²⁸ Wandafi mamî, seana Aisak nou Godîndî
 nîmor-anei horombo Abrahamîmbo horombo
 hoafîmareandî süngu.

²⁹ Nga asu nîmori mamî sapo hondi ai
 nîdou sîhefi hohoanîmo süngu wakîmarîmîndo
 ranaiyu nîmorehi nîmori Yifiafi Aboedîndî
 ngînîndî süngu wakîmarîmîndo ranahambo
 tîjîrîfo masagado. Hapondanî amboanî mamî
 yahurai ahînümbî hohoanîmo süngurîhindeimbî
 ai anîhondümbö-rîhindeimbî aheimbo tîjîrîfo
 sahündürî arîhündî.

³⁰ Nga asu Baiborambe hoafi ra nüngure
 hoafiyowa? Ai yare hoafiyowohü yahoya,
 ‘Nîmorehi moanî ratüpurîyo-randeimbî
 ra ahandî nîmori ranî-dîbo hefoarîhipîrî.
 Nga ahandî-mayu nîmori ranai ana
 ngîrî afîndandî-mayo napo nîmorehi
 aboedî nîngo-randeimbîndî-mayu ranî-dîbo
 yîbobondandîfani,’ meho.

³¹ Wandafi mamî, muᅅgu-moatükunî sîhîrî
 ranî nîmîndîhündî fîfîrarîhundî ana, moanî
 ratüpurîyo-randeimbî nîmorehi ranahandî
 nîmoriyefîpoanî, nga sîhîrî ana nîmorehi
 aboedî nîngoweimbîndî nîmor-aneîfî.

5

*Sîhîrî aboedî anîmboefî yahurai yangîrî
 nîmboefîmboane*

1 Sîhîrî aboedî nîngombohûnda Sisas Kraîs ai sîhefîmbo ahînûmbî hohoanîmo-ambeahîndî aboedambo-mareamunî. Ranîmbohûndamboane asu se ngîndîhûmûndî nîmboei. Nga asu se asûkaindeî ahînûmbî hohoanîmo ranî hoarehî moanî ratûpurîyeî-rîhûndeimbî tûkûndahimboyeî.

2 Se himborîndeî! Ro Por-anahî nda sîheimbo ndarîhe hoafehandûrî. Se ahînûmbî hohoanîmo sîngufembohûnda sîhamundîhoarî fi-hoearî ra kefe tîrîhefe hohoanîmo sînguarundî ana, Sisas Kraîs ai ngîrî sîhamumbo fandîhepurî, nga wantî.

3 Nîdou dûdî ai ahandî fi-hoearî ra kare tîrarîhoayu ana, awî ro ahambo ahînî hoafehandî: Asu se ranî hohoanîmo sînguarandî ana, se ahînûmbî hohoanîmo munguambo engoro ra kameih-anîmbo sîngunda ngafî.

4 Nga asu ahînûmbî hohoanîmo ra sîngufeyoanî ranîmbohûnda God ai sîheimbo mbumund-aneî mbeyahua sei hehî hohoanîmoayeî ana, awî se Kraîsîmbo hîngîrîhorûhî asu Godîndî moanî hîpoambofe hohoanîmo ra ngîrî sîheimbo fandîhendûrî.

5 Nga ro Yîfiafî Aboedî ranahandî ngîndî-namboanefî Godîmbo anîhondûmbo-rîhurûhî yîhoefîmbo nîdou mbumund-aneî mbeyahumunî sefî hohu ranahambo himboayefî.

6 Nga asu nîdou ai Sisas Kraîs dîboehîndî ana, fi-hoearî kefe tîrîhefe hohoanîmo-ane asu nîdou fi-hoearî kefe tîrîhefekoate hohoanîmo-ane ranana awî moanane yahomboane. Nga anîhondûmbofe hohoanîmo ai nîdou ngorûmbo

ngusüfo pefe hohoanimo ranahambo botare-andi ana, rani hohoanimo ra ai ndorihoeimbi hamind-ane.

⁷ Se horombo ana Kraisiñdi hohoanimo rasungu aboedi maheiyoy! Nga asu dudi nimirai ai siheimbo raniñafi ra gumareandura asu se anihondü hohoanimo ra sungufekoate-mayeia?

⁸ God sapa siheimbo wand-anei mehu ranai moai nafi gureanduri. Nga wani.

⁹ Hibadihumbo! Akidou hihindi hohoanimo ra afindi nindou-yafe hohoanimo mamikarindandurimboe tapoko akidou sesambe apaiaro ana, asu sesi mungu hühüti yangiri nahuraiyohane.

¹⁰ Se Kraisiñdi manimboei-amboanahi asu ro yarithe hohoanimoayah, ngiri se ngoru hohoanimo ndahumundi, nga wandi hohoanimoanimo ndahumundi-mboeyi, asahi. Nindou dudi ai sihei hohoanimo haponda ngoru-sungu ngoru-sunguaranduri ranana God ai ahambo tiririfo dagadombui.

¹¹ Nga wandafi mami, ro fi-hoeari kefe tirihefe hoafi ra bokarithehe-mbarihi hahimbonana, asu wambo ngiri moaruwaimborundiri. Nga ro hoafi ra bokarithehe-mbarihi hahimbonana, asu ro Kraisiñdi ai nimi keimbi karihendeimbi-fihi yifimayu ranahambo bokarithehe arihandi rananimo Suda ai ngiri ngusüfoambe yiboaruko-rihindiri.

¹² Nindou didiyeyi sihei hohoanimo ra ngoru-sungu ngoru-sungu arundi ranai ana, awi ai ahamundihoari fi-hoeari yangiri karu tirihomo asu timoefi kameihi kambirupur-amboane.

13 Wandafî mamî, sîheimbo ana God ai aboedambo mbînimboeia yahuhayambo sinei yahundîreimb-anei. Haponda se aboedambo anîmbeisî, nga asu se ranahambo ngîrî hohoanîmondeihî hîfî ndanîhündambo hohoanîmo ra warîndahi ndahümündi. Nga se sîmborî ngusüfo pefirîndehî fandîhehindürî ndühündî.

14 Munguambo ahînûmbî hohoanîmo engoro ra hoafî mamî ranî nîmîndîfîh-ane türefîramîndîmboayo. Ai yare hoafîyowohü yahoya, 'Se nindou ngorûmbo ngusüfo pandowandî sapo se sîhafî fimbo rawarowandî nou,' meho.

15 Nga asu se nîmambeahîndî nînîhondî burayei nou hohoanîmoyeihî sîheihorî sîmborî hoafürayei ana, awi se ranahambo hîbadîhûmbo. Nga asu awi se sîheihorî sîmborî moaruwaimbo-firîndeimboyei.

Yifiafî Aboedîndî hohoanîmo asu hîfî ndanîhündambo hohoanîmo

16 Wandî hoafî ro hoafayahî nda ndahurai-ane. Sîhei hohoanîmo ra Yifiafî Aboedî ranai-anîmbo hîfandî-mbîrandürî howamboane. Rananîmbo asu se ngîrî horombodîdî hohoanîmo ngusüfoambe amarondürî ranahandî yifîrî süngundîhi ngei.

17 Awi sîhîrî randîhu fîfîrîndîhumboane, horombodîdî hohoanîmo ranai Yifiafî Aboedîndî hohoanîmo ra pûhîyo hîfînambofembo yaho haya refeyoan-ane, asu sîmborî Yifiafî Aboedîndî hohoanîmo ranai horombodîdî ngusüfoambe hohoanîmo hîfînambofembo hohoanîmoayo. Rananafe yimbu moatükunî

ranai sɪmborɪ ɲɔɪnɪndʊrefe hafe. Ranɪmboane nɪnɪ-moatʊkunɪ se refembo sei hehi hohoanɪmoayei ra ɲɔɪrɪ randɪhɪndɪ.

¹⁸ Sɪheimbo Yɪfiafɪ Aboedɪ ranai semɪndɪndʊrɪ aho ana, asu se ahɪnʊmbɪ hohoanɪmo ranahandɪ hoarehɪyeipoanɪ.

¹⁹⁻²¹ Horombodɪdɪ ɲɔsʊfoambe hohoanɪmo ranana se fɪfɪrɪhimboanei. Ranɪ-moatʊkunɪ ra ndahurai-ane: Nɪmorehɪ sɪsɪhɪmo hohoanɪmo, nindowenɪhɪ bɪrabɪrɪ hohoanɪmo, ɲɔsʊfoambe moaruwai botɪfe hohoanɪmo, tɪkai godɪmbo hohoanɪmombo, sanendɪ kabomombo dɪdɪbafɪfe hohoanɪmo, yiboarukofe hohoanɪmo, hohoanɪfe hohoanɪmo, watɪkoafɪ hohoanɪmo, dɪbokorɪ hohoanɪmo, sɪmborɪ hoafɪ hohoanɪmo, yɪkʊrʊbʊrɪhefe nɪmarɪ hohoanɪmo, ɲɔrʊmbo ɲɔsʊfoambe moaruwaimbofe hohoanɪmo, bia sɪmɪndɪ hohoanɪmo, patiambe bia sɪmɪndɪ hefe ho hohoanɪmo, rahurai hohoanɪmo aho ra. Horombo sɪheimbo hoafɪmehandʊrɪ yahurai-ane asʊkaiya ahɪnɪ hoafehandʊrɪ. Muɲɔuambo nindou ai yahurai hohoanɪmo sʊɲɔuarɪhi hei ana, ai ɲɔɪrɪ God ɲɔɪnɪndɪ hɪfandarandɪ ranambe ɲgei, ɲɔa wanɪ.

²²⁻²³ ɲɔa asu Yɪfiafɪ Aboedɪ aiana aboedɪ hohoanɪmo ndahurai ɲɔsʊfoambe botɪre randʊhane. ɲɔsʊfo pefe hohoanɪmo, hɪhɪfɪ-hɪhɪfɪ hohoanɪmo, ɲɔsʊfoambe afurɪfe kife hohoanɪmo, nindou ɲɔrʊ ai sɪhefɪmbo moaruwaimbo-rɪhimunanɪ ambɪrɪhʊmunɪ yaho hohoanɪmo, fehefe hohoanɪmo, nindou ndondofe hohoanɪmo, asu moanɪ aboedɪ mbumundɪ ho hohoanɪmo, hɪnɪɲɔɪrou safɪ nɪɲɔ hohoanɪmo, hohoanɪmo ndofe kife hohoanɪmo

aho ra. Moai ah+nümbi hohoanimo mam-amboani rani hohoanimo ranahambo yowani yaho, nga wani.

²⁴ Nindou didiyei ai Kraisindaye ana, ai ahei horombodidi ngusüfoambe hohoanimo ra ahandi yifiri asu hohoanife hohoanimo rani kameihi raguanambo-marhind-ane.

²⁵ Yifiafi Aboedi ranai sihefimbo yangiri ningo hohoanimo masemuni. Ran+mboane asu randihu hiningindihunda Yifiafi Aboedi ai sihefi hohoanimo ra hifandimbira howamboane.

²⁶ Awi ngiri sihefi fi ranahambo moani hoangirindihu shiri borindefi. Asu ngiri nindou ngorüdi ngusüfoambe moaruwaimbo-fembohünda hohoanimo botindihundi. Asu ngiri ngorumbo ngusüfoambe moaruwaindefühi hohoanimo-mbondefi.

6

Shiri simbori farihafir-ndefomboane

¹ Wandafi mam, asu nindou ngorü ai moaruwai hohoanimo ranambo himondarimindo ana, nindou sapo didiyei Yifiafi Aboeindi hohoanimo sünguri-hindeimbi se nindou ranahambo wari hoafendühi aboedi ndondondi hori hiningindihori. Randihindühi asu se siheihoari hbadhümbö, nga asu rani hohoanimo ranai siheimbo amboani rande hoeindeandürani moaruwai hohoanimo-ndeimboyei.

² Se nindou ngorumbo tiriifo tükefeyo ra simbori farihafirüdei. Rani süngumbo-animbo

asu se Kraisindi-mayo ahinümbi hohoanimo engoro ra süngundihimboyei.

³ Nindou mamai ai ndürikoate-ani, nga ai ro ndürümb-anahi, ehu ana, nindou ranai ahandi fimbo woshihoafori hoafiyuhani.

⁴ Nindou mamai siheihoar-animbo nine hohoanimo ranahambo aboediyoy moaruwaiyo rawarheandi mbi sei hehi türüboadihindi. Nga se sihei hohoanimo nindou ngoründi hohoanimo ra mamühindihiy bobondihimboyei. Asu se siheihoari ninimoatükuniyoy ramarhindi ranahambo hihifi-hihifindeimboyei.

⁵ Nimboe nindou munguambo mamai ai aheihoar-animbo ahei ratüpuri ranahambo wudipoaporihiy hifandimbirihünd-amboane.

⁶ Nindou düdi Godindi hoafi yamunde-randeimbimayuy ahandiy yamundea-ndüreimbi ahambo bidifiri napo mbisahündo-wamboane.

⁷ Awi se siheihoari sihei fi ranahambo tkai hoafindeimboyei. Nindou didai-amboani ngiri Godimbo tkai hoafindundo. Nindou ninimoatükuniy mangiri nübür-ambe hifareandi ana, asu süngunambo mare hifimareandi yahurai-animbo asükaindu hündihembui.

⁸ Nindou ranai nine moaruwai hohoanimo mangiri nahurai hifareandi ana, yifayuy amboani süngunambo rahurai safindowani hündihembui. Nga asu ai Yifiafi Aboedi ranahandi nginindinambo aboedi hohoanimo hifareandi ana, asu süngunambo ai Yifiafi Aboedi raninambo yangiri koadürümbo-koadürümbo ninngoweimbi safindowani hündihembui.

9 Ranimboane awi sihiri aboedi mbumundi hamindi ratupuri ranahambo refembo garibi poani. Sihiri ranimbo garibikoate rani-fih hamindi tütüngarihundi raninambo süngunambo ranahandambohündi sesi ranai safindowan aboedi hündi hehumboyefi.

10 Ranimboane nini-simboanayo sihiri nindou amurambo fehefendürimboayo, rasüngundi hurimboane. Randihu-ndühindowani sapo wandafi mam di diyei Adükarimbo anihondumbo-rihoreimbi aheimbo rani poanimbo hamindi fandihenu-ndürimboane.

Por ai Krai yifiyuweimbi nimi keimbi karihendeimbi ranahambo hihifi-hihifayu

11 Hoafi nda ro wandihoari sürü paparhandi. Se hoeindihindi ro wandihoari sürü boagiri-boagiri pamarheandi.

12 Nindou bidifiri ai sihamumbo fi-hoeari karu tirihou yahomo hütihütiarupuri rananimbo Suda ai aboed-anemo mbiseiya mehomo. Nindou ranai yihimboyomondühi yahomoya, 'Ro Krai yihoeimbo nimi keimbi karihendeimbi fih yifimayu ranahambo yangiri anihondumbo-arihundi ana, Suda ai yihoeimbo moaruwaimbo-ndümunimboemo,' mehomo.

13 Nindou ranai sapo Suda-yomondi ahinümbi hohoanimo ra sowandümo-ndeimb-anemosi, nga asu ai moai ahamundiholari rani-moatükuni ra ndoru sünguru homo rundi. Nga aiana sihamundi fi-hoeari ra kefe tirihelihü asu ranahambo borindefo yahomo houmboanemo hohoanimo ayomo.

14 Nga wandi fimbo ana, awi ro sihefi Adükarî Sisas Kraîs ai nîmî keimbi karîhendeimbi yîfîmayu ranahambo yangîr-anîmbo borînda ngamboyahî. Ranî-sünguane hîfî ndanîhündambo hohoanîmo ra wandî hohoanîmoambe moanane asahî. Ranîyahî asu ro-amboanî marîhe nîdou hîfînîndî ahei hohoanîmo ranîmbohûnda yîfîmayaha nîdou ai wandî hohoanîmo ranahambo moanane aseî.

15 Fi-hoearî kefe tîrîhefe hohoanîmo asu fi-hoearî kefe tîrîhefekoate hohoanîmo ra yîboboambo Godîndî himboahü moanane. Nga sihefîmbo God ai sîmborî nîdouboreamunî hînîngîmareamunî ranane ai aboedî hamîndî hondayo.

16 Nîdou munguambo ai ranî hohoanîmo engoro ra sünguarîhi hei ranaheimbo God ai hîpoambo-reandürühi ngusüfo afurîfe kîfe hohoanîmo mbîsagadür-amboane. Asu Godîndî nendî munguambo ranaheimbo amboa mbîsagadür-amboane.

17 Ndeara bîdîfîranambo hoafi hoafayahî: Nîdou mamî ai wambo tîngümbî hohoanîmo ngîrî ndendîrî, nga yowanî. Nîdou ai wambo harîmemondîra sîfo anangondîrî ranî-süngunambo munguambo fîfîrîhindî ro Sisas Kraîsîndî yangîr-anahî.

18 Wandafi mamî, sihefi Adükarî Sisas Kraîs ai siheimbo moanî hîpoambo-mbîreandürîmboane. Nga anîhond-ane.

xxx

Godꞏndꞏ Hoafi
The New Testament in the Angor language of Papua
New Guinea
Nupela Testamen long tokples Angor long Niugini

Copyright © 2001 The Bible Society of Papua New Guinea

Language: Angor

Contributor: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2013-01-07

PDF generated using Haiola and XeLaTeX on 28 Dec 2024 from source files dated 31 Aug 2023

c500d379-d0cf-5c22-9613-91d7bcc63af3